

5 ta' Ottubru, 1998

**Imhalfin:-**

**S.T.O. Joseph Said Pullicino B.A. (Hons.), LL.D. - President**  
**Onor. Carmel A. Agius B.A., LL.D.**  
**Onor. Joseph D. Camilleri LL.D.**

Joseph Baldacchino *et noe*

*versus*

Carmelo *sive* Charlie Camilleri *et*

**Konvenju - Rekwiziti ta' - Validità ta' - Rekwiziti ta' -  
 Artikoli 1233, 1357 tal-Kodiċi Ċivili**

*L-atturi agixxew fejn talbu li l-konvenuti jigu kkundannati jersqu ghal trasferiment ta' proprjetà mmobbli.*

*Blex l-iskrittura taht is-subinċiz (a) ta' l-artikolu 1233 tal-Kodiċi Ċivili tkun valida fil-ligi jehtieg li tkun tirtispekkja l-volontà tal-kontraenti riflessa fil-firem taghhom; tikkontjeni l-weghda ta' trasferiment li tkun tiffirma l-oggett ta' dak il-ftehim; tidentifika dan l-oggett li kellu jigi trasferit; tistipula t-titolu li bih ikun gie miftiehem li kellu jsir it-trasferiment u tindika l-prezz jew konsiderazzjoni miftiehma li jistghu jkunu determinati jew determinabbli skond il-ftehim.*

*Fil-kaz taht ezami l-Qorti ta' l-Appell irravvizat fid-dokument nuqqasijiet ta' elementi essenzjali ta' ftehim u mhux ta' xi dettal*

*sekondarju jew ancillari li seta' jigi ukoll ippruvat mod lehor. Fil-fehma ta' din il-Qorti jista' jinghad li l-iskrittura li fuqha l-atturi nomine qed jibbazaw l-azzjoni tagħhom, fiha nuqqasijiet ta' sustanza dwar elementi essenzjali li kienu neccessarji biex l-azzjoni attriċi tirnexxi. Giel għalhekk miċhuda t-talba attriċi u kkonfermata s-sentenza ta' l-Ewwel Qorti.*

### Il-Qorti:-

L-atturi *nomine* pprocedew b'dan l-att taċ-ċitazzjoni biex jitolbu li l-Qorti Ċivili Prim'Awla tikkundanna lill-konvenut biex jaddivjeni għall-pubblikazzjoni tal-kuntratt ta' komprovendità ta' sit fabbrikabbli li fuqu, skond huma, kien sar konvenju;

“Premess illi permezz ta' skrittura privata ddatata 6 ta' Awissu, 1990, (dok. A), l-atturi *nomine* u l-konvenut esprimew fi kliemhom u bil-kitba l-intenzjoni tagħhom illi l-atturi *nomine* jixtru u jakkwistax minghand il-konvenut li da parti tiegħu aċċetta li jbiegħilhom u jittrasferilhom biċċa art ta' hamsin pied wisa' u mija u seba' u tmenin pied fond, liema art tinsab go Triq il-Bronja, iż-Żurrieq, versu l-prezz ta' Lm13,000 li minnhom thallsu Lm1000 akkont;

Premess illi l-konvenut informa lill-atturi *nomine* illi hu biddel fehmtu fis-sens illi ma jridx ibiegħilhom l-art imsemmija;

Premess illi l-atturi *nomine* jridu illi l-ftehim milhuq bejniethom jigi rrispettat u fil-fatt interpellaw lill-konvenut permezz ta' ittra ufficjali ddatata 9 ta' Ottubru, 1990, sabiex jaddivjeni għall-pubblikazzjoni tal-kuntratt definittiv, izda l-konvenut baqa' inadempjenti;

Talab ghalhekk il-konvenut jghid ghaliex dina l-Qorti m'ghandhiex:

Tikkundannah sabiex fi żmien qasir u perentorju li jiġi lilu prefiss, jaddivjeni għall-kuntratt relattiv għat-trasferiment minnu favur l-atturi *nomine* tal-biċċa art fuq imsemmija tal-kejl ta' hamsin pied wisa' u mija u seba' u tmenin pied fond, liema art tinsab go Triq il-Bronja, iż-Żurrieq, versu l-pattijiet u kondizzjonijiet imsemmija fl-iskrittura tas-6 ta' Awissu, 1990, (dok. A);

Jiġi nnominat Nutar biex jippublika l-kuntratt relattiv u kuraturi nnominati biex jirrapprezentaw lill-eventwali kontumaċi fuq l-istess kuntratt, u dan taht dawk il-provvedimenti li din l-istess Qorti joghġobha taġhti”;

Il-konvenut eċċepixxa hekk għat-talbiet attriċi:

“Illi fl-ewwel lok it-talbiet attriċi huma nfondati fil-fatt u fid-dritt stante li dak kontenut fl-ewwel paragrafu taċ-ċittazzjoni attriċi huwa kompletament inezatt u żvijatorju u dan peress:

Id-dokument A ma jikkostitwix skrittura privata iżda sempliċement riċevuta ta' ċekk li ma ġiex imsarraff u intbagħat lura lil J.J.S. Limited diversi drabi;

Illi fit-tieni lok l-istess dokument A ma jikkostitwix konvenju ai termini ta' l-artikolu 1357 (1) tal-Kodiċi Ċivili u dan stante li l-istess dok. A mhuwiex iffirmit mill-atturi u ma fih l-ebda assunzjonni ta' obbligi ta' bejgh u/jew xiri mill-partijiet. Dan l-atturi jafuh sew stante li avviciinaw lill-esponenti sabiex isir konvenju;

Illu in effetti u in sostenn tal-premess, dan illum jinsab ikkonfermat bid-Digriet ta' din l-Onorabli Qorti diversament ippresjeduta wara l-Mandat ta' Inibizzjoni nru. 2044/90 fl-ismijiet premessi fejn, a bazi ta' dawn ir-raġunijiet ġie anke miċhud il-hruġ ta' l-istess mandat kawtelatorju a bazi ta' l-istess raġunijiet;

Illu fit-tieni lok u bla preġudizzju għall-premess, l-eċċipjenti ma għandu ebda relazzjoni mas-soċjetà attriċi li lanqas biss hija msemmija fl-istess dok. A;

Illu għalhekk it-talbiet attriċi għandhom jiġu miċhuda bl-ispejjeż kollha kontra l-atturi *nomine*, stante li l-allegazzjonijiet tagħhom ma għandhom ebda bazi legali la *in substantiam* u lanqas *in forma* u di piú wara d-digriet ta' każda tal-mandat ta' inibizzjoni premess huma ukoll vessatorji, stante li dan huwa faċilment konstatabbli mill-istess dok. A;

B'sentenza ta' l-10 ta' Novembru, 1995 il-Prim'Awla tal-Qorti Ċivili ddeċidiet il-kawża billi, filwaqt li laqgħet l-ewwel u s-sitt eċċezzjonijiet tal-konvenuti, l-appellati tal-lum li f'isimhom ġie trasfuz il-ġudizzju wara l-mewt tal-konvenut Carmelo Camilleri fil-mori tal-kawża, każdet it-talbiet attriċi kif dedotti, bl-ispejjeż ġudizzjarji kontra l-atturi *nomine*;

L-Ewwel Qorti hekk immotivat id-deċiżjoni tagħha:

“Ikkunsidrat li din hija kawża biex il-konvenut - u issa l-aventi kawża tiegħu - jiġu kkundannati biex jaddivjenu għall-pubblikazzjoni tal-kuntratt finali ta' bejgħ u xiri wara li ġie premess mill-atturi *nomine* li bejnhom u bejn il-konvenut kien ġie magħmul ftehim f'dan is-sens, jiġifieri li kien hemm konvenju li jorbot. Min-naha l-oħra l-konvenut jiċhad li qatt sar tali konvenju. Bħala prova ta' dak li ġie minnhom premess, l-

atturi *nomine* esibew fotokopja ta' dokument u mmarkat bhala dok. A. Il-konvenut isostni li dan id-dokument kien jirrapprezenta biss fotokopja ta' ricevuta (ara fol. 4) li ma kinitx tammonta ghal skrittura ta' konvenju u kwindi ma kellha ebda valur vinkolanti fuq iż-żewġ partijiet kif pretiż mill-kontroparti;

Il-perit legali, wara li gharbel il-provi miġjuba quddiemu, kien tal-fehma illi l-eċċezzjoni li giet issollewata mill-konvenut fis-sens li l-iskrittura dok. A mhix wegħda ta' bejgħ - u - xiri u li ma kienx gie pprezentat att ġudizzjarju fiż-żmien mogħti mill-igi, għandha tiġi milqugħa u per konsegwenza għandhom jiġu miġħudin it-talbiet attriċi kif dedotti;

Haga naturali li l-atturi *nomine* ma qablux mal-konkluzjoni raġġunta mir-relatur. Fin-nota ta' kritika li ssottomettew għall-konsiderazzjoni tal-Qorti huma argumentaw li dak li kien fiha l-kopja tal- "ftehim" li kellu l-konvenut kien immaterjali. L-importanti, jghidu huma, huwa li l-original li kien fil-pussess tagħhom kellu l-firem ta' kulhadd;

Issa mis-suespost wieħed jingħata x'jifhem li kemm-il darba kienet saret u allura tezisti kitba ta' konvenju ffirmata mill-venditur u mill-kompratur allura kull ma kellu jsir bhala prova huwa li tiġi esebita din il-kitba u kkonfermata bix-xhieda. Madanakollu oltre id-dok. A - l-atturi *nomine* ma esebew l-ebda dokument li jersaq lejn att ta' konvenju. Gustament il-konvenut, fin-nota responsiva tiegħu, jiċċita l-artikolu 1232 tal-Kap. 16 tal-Liġijiet ta' Malta, biex juri li ftehim bhal dak ikkontemplat u pretiż mill-atturi *nomine*, jiġifieri dak ta' wegħda ta' trasferiment jew akkwist konċernanti beni mmobbli għandu jsir b'att pubbliku jew b'kitba privata taht piena ta' nuffità. Id-dok. A jiddimostri li bidu ta' akkordju kien hemm tabilhaqq, jista' jkun ukoll indikattiv ta' l-ammont, fi flus, miġtiehem bhala

prezz, imma li tali riċevuta tammonta ukoll għal att ta' konvenju mhuwiex ċertament il-każ. Il-provi juru li kull parti kienet għadha libera li ma tonorax il-ftehim għaliex il-kitba tal-konvenju ma kinitx għadha saret u effettivament gara li aktar tard il-konvenut reġa' bdielu. Jista' jkun il-każ li bl-aġir tiegħu l-konvenut dahhal fi spejjeż żejda lill-kompraturi prospettivi u jkun passibbli għall-hlas ta' xi danni għal daqshekk, imma l-atturi *nomine* ma jistgħux jinsistu fuq il-konvenut biex dan jersaq ukoll fuq il-kuntratt finali. L-atturi *nomine* adduċew diversi raġonamenti biex juru li t-teżi tagħhom kienet dik tajba. Il-Qorti tinnota li hafna minn dawn ir-raġonamenti kienu jreġu li kieku l-ftehim kien dwar beni mobbli imma għall-każ preżenti dan mhux biżżejjed. Il-perit legali jistqarr li ma sabiex daqstant faċili biex jasal għall-konklużjoni tiegħu għar-raġuni li deher li l-partijiet kienu laħqu akkordju fuq hafna punti però ma kinux ikkonkludew bi ftehim formali kif trid il-liġi. Il-Qorti rat sew kemm il-provi u r-relazzjoni peritali u jidhrilha li din timmerita li tiġi akkolta *in toto* għaliex hija pjenament kondiviza mill-istess Qorti. A skans ta' ripetizzjoni għalhekk, il-Qorti tagħmel referenza għal dik il-parti tar-relazzjoni li tibda minn paragrafu bin-numru 9 a fol. 54 tar-relazzjoni a fol. 78 tal-proċess u li tibqa' sejra xejn eskluż sa paragrafu 19 a fol. 58 tar-relazzjoni, a fol. 82 tal-proċess, li qieghda tagħmilha tagħha u għalhekk ukoll għandha titqies bħala formanti parti ntegrali mill-korp ta' din id-deċiżjoni. Ikun superfluwu li l-Qorti toqghod tiddelibera ulterjorment, kif għamel il-perit legali, fuq l-eċċezzjonijiet l-oħra meta l-konklużjoni hija għa kif fuq ingħad”;

Kif sewwa identifikat mis-soċjetà attriċi appellanti, il-punt prinċipali li kellu jiġi deċiż kien jekk id-dokument li fuqu kienet qed tibbaża l-azzjoni tagħha, kienx jikkostitwixxi konvenju li jorbot lill-kontraenti u allura jekk dak id-dokument kienx jew le jissodisfa r-rekwiżiti ta' skrittura privata kkontemplata mill-artikolu 1232 tal-Kodiċi Ċivili. Sewwa li jiġi riprodott testwalment id-dokument A li fuqu hija bbażata l-azzjoni:

*“Received from J.J.S. Limited the sum of one thousand Malta Pounds for plot of land measuring 50' x 187' at Zurrieq in Bronja Street. Whole price of Lm13,000. Balance Lm12,000”;*

Firmat: Carmelo Camilleri (il-konvenut, l-awtur ta' l-appellati odjerni)

Joseph Baldacchino

Saviour Caruana

Dawn l-ahhar zewg firmatarji huma diretturi tas-soċjetà appellanti li mal-firma tad-dokument A kkonsenjaw čekk ta' Lm1,000 lil Camilleri li aċċettah. L-ghada però, dan Camilleri reġa' bdielu u rritorna  - ekkk lis-soċjetà appellanti, li min-naħa tagħha rrifjutat li taċċettah, tant li fl-ahhar il-konvenut kien kostrett li jiddepożitah fir-Registru ta' dawn il-Qrati;

Jigi rrilevat illi filwaqt li s-soċjetà attriċi mill-ewwel sostniet li d-dokument A kien jikkostitwixxi konvenju validu, dan ġie minn dejjem u mill-ewwel ikkontestat mill-awtur ta' l-appellati u mill-appellati nfushom. Tant hu hekk li meta l-avukat tagħhom irritorna  - ekkk lill-atturi *nomine* biex jeżimi l-klijenti tiegħu minn kull responsabbiltà fil-liġi kien iddeskriva dak id-dokument bhala “riċevuta”;

L-appellanti *nomine* jissollewaw diversi aggravji ta' natura marginali. Jsostnu per eżempju, fir-rigward tal-kontenut ta' l-original tad-Dokument A li kellhom f'idejhom u li ġie esebit maċ- itazzjoni, illi dan kien ġie ffirmat kemm minnhom kif ukoll mill-konvenut fil-mument meta sar il-ħlas taċ- ekkk, filwaqt li hu stabbilit li l-original l-ieħor li kien f'idejn il-konvenut kellu biss il-firma ta' dan bhala riċevuta li kien irċieva

l-flus, imma mhux il-firem ta' l-appellanti. Hemm allura kontestazzjoni dwar li meta saru dawn il-firem. Kontestazzjoni, li kif ser jinghad aktar l-isfel, seta' kellha import u rilevanza guridika anke biex jigi stabbilit jekk il-konvenju kienx gie fil-fatt konkluz jew le. L-appellanti *nomine* jaghmlu ukoll ezami komparattiv bejn is-sentenza ta' l-Ewwel Qorti f'din il-kawza u sentenza ohra f'kaz analogu ukoll deciza mill-istess Qorti, però b'eżitu divers favorevoli għall-attur li xtaq jakkwista. Din il-kawza fl-ismijiet **George Pulis vs Tereza Curmi et**, giet deciza mill-Prim'Awla fit-8 ta' Ottubru, 1990. Din il-Qorti, għal issa, ser tiskarta dawn is-sottomissjonijiet biex tikkunsidra l-ewwel u qabel kollox il-kwistjoni centrali u oġġet jekk setax verament jitqies li kien hemm konvenju vinkolanti bejn il-kontendenti fit-termini ta' l-artikolu 1233 tal-Kap. 16;

Is-subinciz (a) ta' an l-artikolu jipprovdi illi għandu jsir b'att pubbliku, jew b'kitba privata, taht piena ta' nullità, "il-ftehim li jkun fih wegħda ta' trasferiment jew ta' akkwist, taht kull titolu li jkun, tal-proprjetà ta' beni mmobbli jew ta' jedd iehor fuq dawn il-beni";

Rilevanti ukoll l-artikolu 1357 (1) tal-Kap. 16 li jipprovdi li "l-wegħda ta' bejgh ta' haga bi prezz determinat jew bi prezz li għandu jigi stabbilit minn persuna wahda jew iżjed ... ma titqiesx bejgh, iżda, jekk tigi aċċettata iggib f'dak li wiegħed, l-obbligu li jagħmel il-bejgh jew jekk il-bejgh ma jkunx jista' jsir, l-obbligu li jhallas id-danni lill-aċċettant";

Il-Giorgi fit-trattat tiegħu Teoria delle Obligzjoni, Vol. I, pt. I, p. 373 *et seq* hekk jgħalliem:

*"Il secondo requisito della scrittura privata (l-ewwel rekwiżit kien il-firem tal-kontraenti li b'hekk jixhdu l-fidi tar-rabta kontrattwali), si è di contenere il tenore delle promesse*



*delle stipulazioni delle liberazioni, che è preordinata a consacrare. Ma questo requisito, più che alla materiale compilazione del documento, si riferisce alla sostanza intellettuale del medesimo. Ed è per se evidente, che nihil agit chi non seppe in una scrittura dichiarare che cosa voleva”;*

Il-gurisprudenza nostrana tghallem:

“Gie deciz li meta element essenzjali jkun irid jirrizulta minn skrittura jew kuntratt, jekk tali element jonqos, provi testimonjali mhumiex ammissibbli biex jigi supplit l-element nieqes. Tali prova testimonjali hi lecita biss li ssir biex telucida l-iskrittura jew il-kuntratt f’xi patt incidentali jew accessorju” (Vol. XXXII, pt. I, p. 26);

“U dan l-element (essenzjali tal-promessa) ma jistax jigu supplit permezz tal-provi testimonjali ghaliex, kif irriteriet din il-Qorti in re **Muscat vs Fiteni**, fis-17 ta’ Jannar, 1917, jistghu jigu ammessi provi testimonjali *“quando la prova testimoniale sia diretta a far fede di un patto verbalmente convenuto precedentemente o contemporaneamente alla scrittura, quando il patto sia accidentale o accessorio ...”* huwa inammissibbli illi jkun ippruvat permezz ta’ xhieda element esssenzjali li jonqos mill-kuntratt stess” (Vol. XXXII, pt. I, p. 48; Vol. II, p. 693);

U hu ghalhekk li gie ritenut illi:

“Jekk mill-konvenju ta’ promessa ta’ bejgh tirrizulta l-obbligazzjoni tal-venditur li jbigħ u dik tal-kompratur li jixtri, l-iskrittura ma tistax tigi meqjusa bhala nulla billi ma jkunx fiha xi partikolarità ohra - anke mportanti - bhal per eżempju d-data meta sar il-konvenju” (Vol. XXXIII, pt. I, p. 202);

*A contrario sensu* jekk mill-konvenju ma jirrizultawx

dawk l-obbligazzjonijiet tal-promessa, *ex actis*, l-iskrittura kellha titqies nieqsa mill-elementi essenzjali u ghalhekk tigi ddikjarata bla ebda effett fil-ligi;

Issa din il-Qorti ma tarax kif wiehed jista', mid-dicitura ta' l-iskrittura taht ezami, jasal ghall-konkluzjoni li din kienet timporta u tfisser li s-sid ta' l-immobbli kien qieghed jipprometti u jobbliga ruhu li jittrasferixxi l-plot imsemmija - anke jekk mhux ben indikata ghalkemm forsi identifikabbli aliunde - lis-soċjetà attriċi li kienet qieghda tipprometti u tobbliga ruhha li takkwista l-istess proprjetà. Mhux biss ma tirriżulta bl-ebda mod mill-iskrittura l-promessa ta' trasferiment kif trid il-ligi *ad validitatem*, imma lanqas jirriżulta t-titolu li tahtu kellu jsir dan it-trasferiment. Imkien ma jiffiguraw termini essenzjali li jindikaw trasferiment b'titolu ta' bejgh jew xiri jew kliem f'dan is-sens. Mhux konsentit ghall-gudikant li jittanta jasal ghall-konkluzjoni tieghu fuq il-pretensjoni tas-soċjetà attriċi, ikkontestata mill-konvenut u mill-aventi kawża tieghu, tramite nterpretazzjoni li trid neċessarjament tkun ibbażata u kkonfrotata bi provi estranei ghall-iskrittura *nfisha*. Il-fatt biss li ntuzat il-kelma *price* mhux neċessarjament ifisser li kien hemm ftehim ta' trasferiment b'titolu ta' komprovendità. Ghaliex mhux eskluż li din il-konsiderazzjoni setghet tigi miftehma ghat-trasferiment b'xi titolu oneruz iehor. Aktar importanti hu l-fatt li fl-iskrittura hi nieqsa kull referenza ghall-obbligazzjoni vinkolanti fuq il-partijiet li kellha tohrog mill-weghda li jsir it-trasferiment. Il-fatt biss illi s-soċjetà appellanti hallset depożitu f'idejn il-konvenut li dak il-hin accettah ma kellux neċessarjament iwassal ghall-konkluzjoni illi b'hekk il-konvenut kien marbut li jersaq ghall-kuntratt jew li kien qieghed iwieghed li hekk jaghmel;

Mhix haga insolita jew barra mill-komun illi kompratur prospettiv, biex juri l-intenzjoni ferma tieghu li jakkwista, jiddepożita parti mill-prezz mal-proprjetarju, bhala turija tas-

serjetà ta' l-interessament tiegħu fin-negozju u li dan isir mingħajr ma jkun hemm ebda rabta jew obbligazzjoni da parti tal-proprjetarju. Ikun qed jaċċetta dak id-depożitu preventivament f'każ illi dak jimmaterjalizza wara ftehim. Hu għal din ir-raġuni li l-gudikant m'għandux ifittex li jasal għall-interpretazzjoni ta' elementi essenzjali tal-ftehim li kellu jkun rispekkjat bl-iskrittura mill-provi estranei għal dik l-istess kitba. *Multo magis* meta tali prova estranea għad-dokument kienet, kif kien f'dan il-każ, limitata għad-deposizzjoni ta' min xtaq li jakkwista l-proprjetà billi l-proprjetarju tagħha sfortunatament miet fil-mori ta' dawn il-proċeduri;

Hu veru li meta klawnsola f'kuntratt tista' tfsisser haġa u oħra għandha tiftiehem li tfsisser dik il-haġa li biha jista' jkun hemm xi effett, milli dik il-haġa li biha ma jista' jkun hemm ebda effett (artikolu 1004 tal-Kap. 12). *Ut magis res valeat quam pereat. Dan il-prinċipju ta' nterpretazzjoni ma japplikax* però fil-każ fejn il-kuntratt ikun fih element essenzjali u jkun nieqes u li allura jkun jirrendih bla ebda effett fil-liġi. Il-gudikant ma jistax b'interpretazzjoni li ma tohrogx mid-dokument innifsu, jagħmel tajjeb għal dan in-nuqqas u jiddetermina hu dak l-element essenzjali mankanti;

Din il-konsiderazzjoni hi msahha bil-konvinzjoni li tohrog mill-provi illi l-kontraenti nfushom ma kinux qed iħossu ruhhom finalment marbuta. Tant li l-attur Joseph Baldacchino jikkonferma illi:

Dokument A taht ezami kien jirrappreżenta riċevuta ta' l-ammont ta' Lm1000 imħallsa b'ċekk. Fuq l-istess dokument hu pprova inizel il-partijiet tal-ftehim;

Hu u l-konvenut qablu li l-ghada li saret dik l-irċevuta kellhom ikompli jagħmlu ftehim aktar fid-dettal;

Il-*hsieb* li jmorru quddiem nutar “kien biex isir konvenju aktar formali”;

Il-konvenju formali “li kellna hsieb li naghmlu” baqa’ ma sarx ghalieq il-konvenut qallu “li reġa’ bdielu u ma jridx ikompli l-bejgħ skond il-ftehim li lhaqna”;

Ghandu jkun ovvju mix-xhieda ta’ l-istess attur Joseph Baldacchino li l-konvenju formali li ftehm u li jiltaqghu biex jagħmlu quddiem nutar ma kienx sempliċement formalità ghalieq huma kellhom ikomplu jagħmlu ftehim aktar fid-dettal minn dak li jidher li kienu kkonvenew meta thallas id-depożitu ta’ Lm1000. Li neċessarjament ifisser illi jekk ma jkunx hemm ftehim dwar dawn id-dettalji b’akkordju, anke jekk skond l-appellanti kien milhuq fil-prinċipju, ma kienx isehh u l-konvenju ma jsirx. Hu veru li d-dokument A ma kienx sempliċi “riċevuta”, ghalieq kien jikkontjeni indikazzjoni anke jekk impreciza tal-kawża li ghalih kien qed isir il-pagament. Imma jekk il-kontendenti stess ma kinux qed iqisu dak id-dokument bhala vinkolanti u bhala li kellu l-forza ta’ konvenju, tant li ftehm u li dan jiġi redatt min-Nutar, mhux konsentit għall-Qorti li tagħti lil dak id-dokument piż determinanti, meta kien ċar li l-kontraenti stess mhux hekk intendew. Il-fatt biss li kien hemm qbil li l-promessa - jekk saret kellha tiġi redatta formalment min-Nutar u quddiemu ffirmata, hu aktar minn indikattiv illi l-partijiet ma riedux li jkunu marbuta jekk mhux b’dak il-mod solenni li kien, fil-fehma tagħhom, jassiguralhom serjetà fin-negozju li kienu ntenzjonati li jagħmlu. Dan apparti, kif jingħad, il-konsiderazzjoni li *ex admissis*, kien għad baqa’ pattijiet li dwarhom kien għad ma sarx akkordju;

Mhix allura azzardata l-analogija li l-perit legali għamel ma’ dak li jipprovdi l-artikolu 114 tal-Kodiċi tal-Kummerċ, li jekk il-partijiet ikunu ftehm u li ftehim bil-fomm għandu

jitniżżel bil-miktub, hu prezunt li huma riedu jassogġettaw il-validità tiegħu għat-tarix ta' din il-formalità. Ma hemmx dubbju li l-ftehim bejn il-partijiet kien soġġett għall-formalità ulterjuri tal-konvenju, li *ex admissis*, kellu jkun aktar fid-dettal minn dak li ttanta jindika l-attur Joseph Baldacchino meta rrediga d-dokument A li, hu jqis li kienet biss "riċevuta";

"U kwalunkwe negozju ġuridiku li huwa kondizzjonat għall-formalità bhal dik ma jista' qatt jiġi kkunsidrat perfezzjonat jekk ma segwiex dik il-formalità" (Francis Galea *pro et noe vs Raymond Attard*, deċiża mill-Qorti tal-Kummerċ fil-25 ta' Lulju, 1989);

Minn eżami tad-dokument A ma hemm xejn li jindika li l-konvenut kien qed jobbliga ruhu li jbiegħ u jittrasferixxi l-proprjetà mmobiljari ndikata, kif soltu jingħad fil-konvenju. L-aktar li jista' jiġi dedott mill-iskrittura hu li s-soċjetà appellanti avanzat depożitu ta' Lm1000 fuq il-proprjetà valutata bil-prezz ta' Lm13,000 u li l-konvenut irrilaxxa riċevuta għal dan l-ammont. L-atturi *nomine jargumentaw* li l-iskrittura timplika li l-konvenut kien qiegħed b'hekk jobbliga ruhu li jbigħ, imma fir-realtà din l-espressjoni ta' volontà, ta' kunsens kuntrattwali - minn imkien ma tirrizulta mid-dokument innifsu. Din l-espressjoni ta' volontà li tohloq il-vinkolu kuntrattwali, trid tkun biżżejjed ċara li almenu telimina dubbju ragonevoli li jgħib l-incertezza. U l-konvinzjoni mhux biżżejjed li tkun wahda morali fuq bazi ta' probabilitajiet imma trid tkun wahda positiva li tohrog minn eżami ta' l-iskrittura u mid-diċitura tagħha, anke jekk kif sewwa ndika l-perit legali mhux neċessarjament kellha tiġi redatta f'termini legali preċiżi jew issegwi xi forma sacramentali. L-elementi essenzjali tal-kuntratt ta' wegħda ta' trasferiment, kellhom però jirriżultaw b'mod inekwivoku, b'mod li tista' tiġi assicurata l-volontà tal-kontraenti fil-mument meta d-dokument ikun ġie redatt u ffirmat. Hu sewwa li jiġu evitati l-formaliżmi żejda u li wieħed

imur direttament għas-sustanza tal-kuntratt li suppost għe perfett. Però dik is-sustanza trid tirriżulta b'mod ċar mill-iskrittura għaliex i-ligi tesigi l-kitba mhux sempliċement bħala ndikazzjoni tal-volontà tal-kontraenti, imma bħala espressjoni tal-volontà tal-kontraenti u tal-ftehim u tesigi r-registrazzjoni materjali tagħha bil-kitba proprju biex, kemm jista' jkun, tevita li jkun hemm lok ta' nċertezza u dubbju dwar dak li jkun għe miftiehem u konsegwentement il-bżonn ta' nterpretazzjoni bbazata fuq provi li ma jirriżultawx mill-kitba. Kif ingħad, fil-każ taht eżami, *si tratta* ta' nuqqasijiet ta' elementi essenzjali ta' ftehim u mhux ta' xi dettal sekondarju jew anċillari li seta' jiġi ukoll ippruvat mod iehor. Fil-fehma ta' din il-Qorti jista' jingħad li l-iskrittura li fuqha l-atturi *nomine* qed jibbazaw l-azzjoni tagħhom, fiha nuqqasijiet ta' sustanza dwar elementi essenzjali li kienu necessarji biex l-azzjoni attriċi tirnexxi;

*Stabilit dan, din il-Qorti ma tarax li huwa utili li tikkonduċi eżerċizzju analitiku tal-provi fir-rigward ta' jekk id-dokument originali kien uniku jew jekk kinux żewġ kopji originali u jekk kienu uniku, dak f'idejn l-atturi appellanti, kienx għe jew le ffirmat minnhom fil-mument li għe mhallas iċ-ċekk. L-atturi appellanti hekk isostnu u jgħidu li l-firma tagħhom ma kinitx tirriżulta fuq id-dokument li kellu f'idejn il-konvenut għaliex bi żvista huma kienu naqsu li jffirmawh fl-istess hin li huma kienu ffirmaw il-kopja originali tagħhom. Billi l-konvenut, kif ingħad, miet qabel ma kellu l-opportunità li jixhed, mhux possibbli li jiġi stabbilit bħala fatt jekk meta l-konvenut kien iddeċida li ma jkomplix bil-ftehim u hekk informa lis-soċjetà appellanti l-għada li għe magħmul id-dokument A, l-appellanti *nomine* kinux jew le digà ffirmaw id-dokument li kellhom f'idejhom li fil-fatt għe esebit ma' l-att taċ-ċitazzjoni. Din setgħet kienet ċirkostanza rilevanti li kieku din il-Qorti ddecidiet li l-iskrittura dokument A kienet wahda vinkolanti bħala konvenju. Dan għaliex "il-promess unilaterali li wiehed ibigh, debitament aċċettata, mingħajr ir-reciproka*

promessa li wiehed jixtri, jew *vice versa genera*, kif jghid il-*Pacifico Manzoni, Della Vendita*, Vol. I, no. 28, *una semplice obbligazione a carico del promittente di acconsentire nella vendita o nella compra tosta che all'accettante o stipulante piaccia di divenirvi, quest'ultimo a nulla rimane obbligato*". Kien ikun allura japplika din l-eventwalità l-artikolu 1357 tal-Kodiċi Ċivili fuq ċitat li jimplika ukoll illi min unilateralment iwieghed illi jbigħ xi haġa lil haddiehor jista' dejjem jirtira minn dik il-wegħda sakemm u sal-mument li tali wegħda ma tkunx giet aċċettata mill-kontro-parti;

Dan kollu però kif inghad fiċ-ċirkostanzi partikolari ta' din il-kawża ma jibqax rilevanti fid-dawl tad-deċiżjoni ta' din il-Qorti li l-iskrittura dokument A ma tistax titqies li kienet konvenju vinkolanti fuq il-kontendenti;

Għal dawn il-motivi, kif ukoll għall-motivi dedotti mill-Ewwel Qorti, l-appell hu miċhud u s-sentenza appellata qed tiġi kkonfermata bl-ispejjeż taż-żewġ istanzi kontra l-appellanti *nomine*.

---